

உடனடி வெளியீட்டுக்காக

ப்ராம்ப்ட்டன் நகர நிர்வாகம், பீல் மாவட்ட பள்ளி வாரியம் மற்றும் ஜேய்ஸ் கேர் ஃபவுண்டேஷன் ஆகியவை ஒன்று சேர்ந்து ஃபீல்ட் ஆஃப் ட்ரீம்ஸ் அக்செஸிபிள் பேஸ்பால் டையமண்ட் (Field of Dreams Accessible Baseball Diamond) திறப்பு விழாவுக்கு உபசரிப்பு வழங்குகின்றன

ப்ராம்ப்ட்டன் நகரின் சமுதாயத்தினர் அனைவரும் அணுகி உபயோகிக்கும் வகையிலான பேஸ்பால் வைரவடிவ மைதானம் தயாராகி விட்டது.



ப்ராம்ப்ட்டன், ON (April 29, 2022) – இன்றைய தினம், ப்ராம்ப்ட்டன் நகர நிர்வாகம், பீல் மாவட்ட பள்ளி வாரியம் (PDSB) மற்றும் ஜேய்ஸ் கேர் ஃபவுண்டேஷன் ஆகியோரால் திறந்து வைக்கப்படும் ஃபீல்ட்

ஆஃப் ட்ரீம்ஸ் அக்செஸிபிள் பேஸ்பால் டையமண்ட் மைதானத்தின் மகத்தான துவக்க விழாவுக்கு சமுதாயத்தினர் திரண்டு வந்தனர். டிசம்பர் 2021 இல் கட்டி முடிக்கப்பட்ட இந்த மைதானம், இப்போது சமுதாயத்தினர் உபயோகம் செய்ய தயாராகிவிட்டது.

2020 இல் கனடாவில் ஜேய்ஸ் கேர் ஃபவுண்டேஷன் ஃபீல்ட் ஆஃப் ட்ரீம்ஸ் (Jays Care Foundation Field Of Dreams) மானியத்தைப் பெற்ற 12 நகரங்களில் ப்ராம்ப்ட்டன் நகரமும் ஒன்றாகும். குழந்தைகள் மற்றும் இளைஞர்கள் பேஸ்பால் விளையாடுவதற்கும், ஆரோக்கியமாகவும் சுறுசுறுப்பாகவும் இருக்கவும் மற்றும் வாழ்க்கைத் திறன்களை மேம்படுத்தவும், அதற்காக அணுகக்கூடிய இடங்களை வடிவமைக்கவும், புதுப்பிக்கவும் மற்றும் உருவாக்கவும், இந்த மானியம் நிதியுதவி வழங்குகிறது. ப்ராம்ப்ட்டன் நகரம் இந்தத் திட்டப்பணிக்கான நிதியில் மூன்றில் ஒரு பங்கை வழங்கியது; மற்றொரு மூன்றில் ஒரு பங்கினை PDSB யும் மற்றும் மீதமுள்ள மூன்றில் ஒரு பங்கை ஜேய்ஸ் கேர் அறக்கட்டளையும் வழங்குகின்றன.

ப்ராம்ப்ட்டனில் இதன் வகையில் முதலாவதாகிய இந்த மைதானமானது, ஜூடித் நைமன் மேல்நிலைப் பள்ளி மற்றும் வில்லியம்ஸ் பார்க்வே சீனியர் பப்ளிக் பள்ளி ஆகியவற்றுக்கு இடையேயான பசுமையான இடத்தில் அமைந்துள்ளது. 1305 வில்லியம்ஸ் Pkwy யில் அமைந்துள்ள இந்த பேஸ்பால் வைர வடிவ மைதானமானது சிங்க்வாகவ்ஸி (Chinguacousy) மேல்நிலைப் பள்ளி மாணவர்கள் பயன்படுத்தும் வகையில் அதற்கு மிக அருகாமையில் உள்ளது மற்றும் நெடுஞ்சாலை 410 லிருந்து எளிதாக அணுகலாம்; இதனால் அனைத்து ப்ராம்ப்ட்டன் குடியிருப்பாளர்களுக்கும் இந்த தளம் வசதியாக அமைந்துவிட்டது. இந்த திட்டம் பீல் மாவட்ட பள்ளி வாரியத்துக்கும் ப்ராம்ப்ட்டன் நகர நிர்வாகத்தினருக்கும் இடையே உள்ள பொது கூட்டுறவின் மற்றொரு சிறந்த உதாரணம் ஆகும்; இது மாணவர்கள் மற்றும் ப்ராம்ப்ட்டன் முழுவதிலுமாக வசிப்பவர்களுக்கு பொழுதுபோக்கு வசதிகளை அணுகுவதை அதிகரிக்க, பீல் வாரியம் மற்றும் சமூக நல அமைப்புகளால் சேலஞ்சர் பேஸ்பால் மற்றும் சிறப்பு ஒலிம்பிக் ஆகியவற்றுக்காக நன்கு பயன்படுத்தப்படும் என்று எதிர்பார்க்கப்படுகிறது.

இந்தப் புதிய ஃபீல்ட் ஆஃப் ட்ரீம்ஸ் மைதானமானது, கணிசமான அணுகல்தன்மை மற்றும் செயல்பாட்டு அம்சங்களை பெருமளவில் கொண்டுள்ளது: ஒரு செயற்கை புல்வெளி உட்களம்; மாற்றியமைக்கப்பட்ட பேஸ் பாதைகள் (60'); ஒரு குறுகிய வெளிக்களம்; தர மாற்றம் ஏதும் இல்லாமல் மாற்றியமைக்கப்பட்ட பந்து வீசுபவருக்கான மேடு; விளையாடக் காத்திருக்கும் வீரர்களுக்கான இருக்கை கொண்ட பகுதி; மற்றும் களத்திற்கு செல்ல உதவும் கான்கிரீட் பாதைகள். வெளிக்களமானது, இயற்கையான புல்வெளியால் ஆனது மற்றும் எச்சரிக்கை பாதையானது இறுகப் பதிக்கப்பட்ட சரளைகளால் ஆனது.

ஃபீல்ட் ஆஃப் ட்ரீம்ஸைப் பயன்படுத்தும் மக்களுக்காக டெர்ரி மில்லர் பொழுதுபோக்கு மைய வாகன நிறுத்துமிடத்தை இலகுவாக அணுகும் வகையிலான சாய்வுதளம் மற்றும் வாகன நிறுத்த இடங்கள் சேர்க்கப்பட்டுள்ளன. பேஸ்பால் வைர வடிவ மைதானத்தின் மற்ற அம்சங்கள் பின்வருமாறு: ஹோம் ப்ளேட்டுக்குப் பின்னால் ரசிகர்களுக்கான ப்ளீச்சர் இருக்கை; வெவ்வேறு பயனர் குழுக்களுக்கு பந்து வீசுபவருக்கான நான்கு முகடுகள்; மற்றும் ஹோம் ப்ளேட்டில் இருந்து 225 அடி தூரத்தில் வெளிக்கள வேலி.

ஃபீல்டு ஆஃப் ட்ரீம்ஸ் பேஸ்பால் வைர வடிவ மைதானத்திற்கு முன்பதிவு செய்ய, குடியிருப்பு வாசிகள், விளையாட்டுக் குழுக்கள் மற்றும் தடுப்புகள் இல்லாத வசதிகள் தேவைப்படும் சமூக நிறுவனங்கள், நகரின் விளையாட்டு மைதானங்கள் வாடகைக்கு விடும் அலுவலகத்தை 905-874- BOOK (2665) இல் தொடர்பு கொள்ளலாம் அல்லது facilityrentals@brampton.ca க்கு மின்னஞ்சல் செய்யலாம்.

பீல் மாவட்ட பள்ளி வாரியம் பற்றி

பீல் மாவட்ட பள்ளி வாரியம் (PDSB) என்பது இனம், கலாச்சாரம் மற்றும் மொழியியல் ரீதியாக பரந்துபட்ட வாரியமாகும்; இது ப்ராம்பட்டன், கலிடோன் மற்றும் மிஸ்ஸிஸ்ஸாகாவில் உள்ள 259 பள்ளிகளில் 155,000 க்கும் கூடுதலான மாணவர்களுக்கு சேவை செய்கிறது. PDSB கனடாவில் இரண்டாவது பெரிய பள்ளி வாரியமாகவும், பீல் பிராந்தியத்தில் மிகப்பெரிய வேலைவாய்ப்பு அளிப்பவராகவும் உள்ளது. மேலும் அறிய வருகைதரவும்: www.peelschools.org.

ஜேய்ஸ் கேர் ஃபவுண்டேஷன் பற்றி

டொராண்டோ ப்ளூ ஜேய்ஸ் (Toronto Blue Jays) இன் தொண்டு நிறுவன அங்கமாகிய ஜேய்ஸ் கேர் ஃபவுண்டேஷன் ஆனது, கனடா முழுவதும் 35,000 க்கும் மேற்பட்ட குழந்தைகள் மற்றும் இளைஞர்களுக்கு வாழ்க்கைத் திறன்களைக் கற்பிப்பதற்கும் நீடித்து நிற்கும் வகையிலான சமூக மாற்றத்தை உருவாக்குவதற்கும் ஒரு கருவியாக பேஸ்பால் விளையாட்டைப் பயன்படுத்துகிறது. ஜேய்ஸ் கேர் (Jays Care) அனைத்து பத்து மாகாணங்களிலும் மற்றும் இரண்டு பிரதேசங்களிலும் பெருமையுடன் செயல்பட்டு, தடைகளை எதிர்கொள்ளும் கனடிய குழந்தைகளுக்கான விளையாட்டுக் களத்தை அனைவருக்கும் சமன் செய்யும் விதமாக, சமூக நிகழ்ச்சிகளை நடத்துகிறது; இந்த நிறுவன அமைப்பானது, 100 க்கும் மேற்பட்ட வைர வடிவ மைதானங்கள் மற்றும் பொழுதுபோக்கு இடங்களை கட்டுவதற்கு அல்லது புதுப்பிப்பதற்கு ஆதரவளிக்கும் வகையில் ஃபீல்ட் ஆஃப் ட்ரீம்ஸ் (Field Of Dreams) மூலமாக \$10 மில்லியனுக்கும் மேல் முதலீடு செய்துள்ளது. 2020 ஆம் ஆண்டில், ப்ளூ ஜேய்ஸ் சமூக அர்ப்பணிப்பை அங்கீகரித்து, ஜேய்ஸ் கேர் ஃபவுண்டேஷனுக்கு, பரோபகார சிறப்புக்கான MLBயின் ஆலன் எச். செலிக் விருது வழங்கப்பட்டது; இது கனடா முழுவதும் பெருந்தொற்று பரவலால் பாதிக்கப்பட்டவர்களுக்கு ஆதரவளிக்கும் வகையில் \$7.5 மில்லியன் நிதிகொண்ட கோவிட்-19 க்கு தீர்வுகாணும் திட்டமாகும்.

அறிஞர் கூற்றுகள்

“தொடை தட்டுங்கள் ப்ராம்பட்டன் வாசிகளே! ஃபீல்ட் ஆஃப் ட்ரீம்ஸ் அக்ஸெசிபிள் பேஸ்பால் டயமண்ட் மைதானம் முன்பதிவு செய்துகொள்வதற்காக அதிகாரப்பூர்வமாக திறக்கப்பட்டுள்ளது என்பதை அறிவிப்பதில் பெருமிதம் கொள்கிறோம். ப்ராம்பட்டனின் முதல்முதலான முழுமையாக அணுகக்கூடிய பேஸ்பால் வைரவடிவ மைதானத்தை நிஜத்தில் கொண்டுவர உதவிய பீல் மாவட்ட பள்ளி வாரியம் போர்டு மற்றும் ஜேய்ஸ் கேர் ஃபவுண்டேஷனில் உள்ள எங்கள் கூட்டாளர்களுக்கு நன்றி.”

- பேட்ரிக் ப்ரவன், மேயர், ப்ராம்பட்டன் நகரம்

“ப்ராம்பட்டன் ஒரு ஆரோக்கியமான மற்றும் பாதுகாப்பான நகரமாகும்; மேலும் அனைவரும் வேடிக்கையாகவும் சுறுசுறுப்பாக இருக்கவும், விளையாடவும் புதிய இடங்களையும் வாய்ப்புகளையும் வழங்குவதில் நாங்கள் மகிழ்ச்சியடைகிறோம். பீல் மாவட்ட பள்ளி வாரியம் மற்றும் ஜேய்ஸ் கேர் ஃபவுண்டேஷன் ஆகியோர் இணைந்து வழங்கிய இந்த ஃபீல்ட் ஆஃப் ட்ரீம்ஸ் மைதானமானது, எங்கள் சமூகத்திற்கு ஒரு கூடுதலான சிறந்த விஷயமாகும்.”

- ரொவீனா சான்ட்லோஸ், பிராந்திய கவுன்சிலர் வார்டுகள் 1 & 5; தலைவர், சமுதாய சேவைகள் துறை, ப்ராம்பட்டன் நகரம்

“ப்ராம்பட்டன் நகர நிர்வாகம், பீல் மாவட்ட பள்ளி வாரியம் மற்றும் ஜேய்ஸ் கேர் ஃபவுண்டேஷன் ஆகியவை ஒன்றிணைந்து ஃபீல்ட் ஆஃப் ட்ரீம்ஸ் பேஸ் பால் களத்தை வழங்குவதில் பெருமிதம் கொள்கின்றன, இது அனைவரையும் உள்சேர்க்கும் வகையிலான இடமாகும். அனைத்து திறன் கொண்ட குழந்தைகள் மற்றும் இளைஞர்கள், குடியிருப்பு வாசிகள், விளையாட்டு குழுக்கள், சமூக அமைப்புகள் மற்றும் பேஸ்பால் வைர வடிவ மைதானத்தில் சிறிது நேரம் கழிக்க விரும்பும் எவரும் ப்ராம்பட்டன் பொழுதுபோக்கு மையத்தை தொடர்பு கொண்டு தங்களுக்கான நேரத்தை முன் பதிவு செய்யலாம்.”

- சார்மேயன் வில்லியம்ஸ், நகர கவுன்சிலர் வார்டுகள் 7 & 8; உப-தலைவர், சமுதாய சேவைகள் துறை, ப்ராம்பட்டன் நகரம்

“ப்ராம்பட்டன் நகர நிர்வாகம் நமது சமூகத்திற்கு முதலீட்டைக் கொண்டுவர அர்ப்பணிப்பு கொண்டுள்ளது. ஃபீல்ட் ஆஃப் ட்ரீம்ஸ் மைதானமானது, எங்கள் சமூகத்தின் ஆரோக்கியம் மற்றும் நல்வாழ்விற்காக செய்யப்பட்ட ஒரு முக்கிய முதலீடாகும்; மேலும் பீல் மாவட்ட பள்ளி வாரியம் மற்றும் ஜேய்ஸ் கேர் ஃபவுண்டேஷனில் உள்ள எங்கள் கூட்டாளர்களுக்கு நன்றி தெரிவித்துக் கொள்கிறோம்.”

- பால் மோர்ரிஸன், இடைக்கால தலைமை நிர்வாக அதிகாரி, ப்ராம்பட்டன் நகரம்

“ஆரோக்கியம் மற்றும் நல்வாழ்வை மேம்படுத்தும் வகையிலான, அனைவரையும் உள்ளடக்கிய சூழல்களை உருவாக்குவதில் பீல் மாவட்ட பள்ளி வாரியம் தொடர்ந்து கவனம் செலுத்துவதற்கான ஒரு முக்கிய முதலீட்டை செய்வதாக, பீல் மாவட்ட பள்ளி வாரியம் மற்றும் ப்ராம்பட்டன் நகர ஃபீல்ட் ஆஃப் ட்ரீம்ஸ் ஆகியவை குறிக்கின்றன. எங்கள் கூட்டாளர்களான ப்ராம்பட்டன் நகர நிர்வாகம் மற்றும் ஜேய்ஸ் கேர் ஃபவுண்டேஷன் ஆகியோரின் ஆதரவு இல்லாமல் நாங்கள் இன்று இங்கு இருந்திருக்க மாட்டோம். சமூகத்தைக் கட்டியெழுப்ப நாம் ஒன்றிணைந்து செயல்படும்போது பெரிய காரியங்களைச் சாதிக்க முடியும் என்பதற்கு இதுவே உண்மையான சான்றாகும்.”

- ராஷ்மி ஸ்வரூப், கல்வித்துறை இயக்குனர், PDSB

“ஜேய்ஸ் கேர் ஃபவுண்டேஷன் ஆனது, ஜூடித் நைமன் ஃபீல்ட் ஆஃப் ட்ரீம்ஸை உயிர்ப்பிக்க சிறந்த கூட்டாளர்களுடன் இணைந்து பணியாற்றியதில் பெருமிதம் கொள்கிறது - ப்ராம்பட்டன் நகரத்தில்

முற்றிலும் அணுகக்கூடிய வகையிலான பேஸ்பால் வைர வடிவ மைதானம் என்பது இதுவே முதல் முதலானதாகும். சேலஞ்சர் பேஸ்பாலில் உள்ள அனைத்துத் திறன்களைக் கொண்ட குழந்தைகளும் ஒன்றிணைவதற்கும், சுறுசுறுப்பாக இருப்பதற்கும், அவர்களின் சமூகத்தின் மற்ற உறுப்பினர்கள் வேடிக்கை பார்ப்பதற்கும், அனைவரையும் உள்ளடக்கிய மற்றும் பாதுகாப்பான இடத்தை வழங்குவதில் நாங்கள் மகிழ்ச்சியடைகிறோம். இந்த திட்டத்தை உயிர் பெறச் செய்வதற்கு உதவிய பீல் மாவட்ட பள்ளி வாரியம் மற்றும் எங்கள் நம்பமுடியாத நன்கொடையாளர்கள் ஆகிய இரு தரப்பினருக்கும் நாங்கள் நன்றியை உரித்தாக்குகிறோம்.”

- ராபர்ட் விட்ச்செல், செயல் இயக்குனர், ஜேய்ஸ் கேர் ஃபவுண்டேஷன்

-30-

கனடா நாட்டில் மிக விரைவாக வளர்ந்து வரும் நகரங்களில் ஒன்றான ப்ராம்ப்ட்டன் தன் வசத்தில் 700,000 மக்களையும் 75,000 வணிக அமைப்புக்களையும் கொண்டிருக்கிறது. நாங்கள் செய்யும் ஒவ்வொரு காரியத்திலும் பொதுமக்களை மனத்தில் வைத்தே செய்கின்றோம். பலதரப்பட்ட சமுதாயத்தினர் எங்களுக்கு வலு சேர்க்கின்றனர், முதலீட்டை நாங்கள் ஈர்க்கிறோம், தொழில்நுட்பரீதியில் மற்றும், சுற்றுச்சூழல்ரீதியிலான புதுமைப் படைத்தலில் முன்னணி வகிப்பதற்கான பயணத்தில் நாங்கள் சென்றுகொண்டிருக்கிறோம். பாதுகாப்பான, நிலைத்து நிற்கவல்ல மற்றும் வெற்றிகரமான ஆரோக்கியமிக்க ஒரு நகரைக் கட்டமைப்பதற்கான வளர்ச்சிப்பாதையில் நாங்கள் பங்கு வகிக்கிறோம். Twitter, Facebook, மற்றும் Instagram ஆகியவற்றில் எங்களுடன் இணையுங்கள். www.brampton.ca இல் இன்னும் தெரிந்துகொள்ளுங்கள்.

ஊடக தொடர்பு

ப்ராம்ப்ட்டன் நகர பன்முக கலாச்சார ஊடகம்
multiculturalmedia@brampton.ca

மேலன் எட்வார்ட்ஸ்

தகவல் தொடர்பு மேலாளர், பீல் மாவட்ட
பள்ளி வாரியம்

malon.edwards@peelsb.com | (905) 301-
6382

ஜோய் க்விந்தனில்ஹா

நிபுணர், சந்தைப்படுத்தல் & தகவல் தொடர்பு,
ஜேய்ஸ் கேர் ஃபவுண்டேஷன்

Joey.Quintanilha@bluejays.com

